

Funnu kavbát á botni

Norska sjóverjan hevur funnið vrakið av einum kavbáti og 180 favna dýpi í Byfjørðinum við Bergen. Enn er ikki staðfest, hvør kavbáturin er, at men sjóverjan heldur, at talan er um týska kavbátin U-1053, sum sakk undir einari royndarkaving tann 15. februar í 1945. Skjøl vísa, at 45 mans vóru umborð á U-1053, tá hann fór til botns, og óváttaðar upplýsingar benda á, at nakrir norskir skipasmiðir vóru umborð undir royndarkavingini, skrivar Aftenposten. Sjóverjutalsmaðurin sigur, at ongar ætlanir eru um at taka vrakið upp av botni.



Burtur við skattasteðginum

Fyri fyrstu ferð mælir ein meiriluti av danska fólkinum stjórnini til at seta skattasteðgin úr gildi. Sambært einari meiningakanning, sum Megafon hevur gjørt fyri Politiken og TV2, siga 53 prosent, at tað hevði verið eitt gott hugskot at sett skattasteðgin úr gildi. 37 prosent halda, at hann skal ikki takast av. Lars Løkke Rasmussen, forsætisráðharri, hevur tó ongar ætlanir um at sleppa skattasteðginum. Hann sigur við TV2, at stjórnin heldur fast um skattasteðgin, og at tað hevði verið skeivt at hækka skattin í einari krepputíð. Sosialdemokratarnir og SF hava sagt, at tað er neyðugt við broytingum í verandi skatti, um danir skulu varðveita velferðarsamfelagið.

Vitja íleggjarar í USA

Samstundis sum Føroya Banki boðar frá einari ætlaðari navnabroyting, er bankin í USA fyri at vitja møgular íleggjarar. Í morgun eru stjórnir í Føroya Banka komnir til Íslands, har teir skulu hava nakrar fundir við pensjónskassar og aðrar áhugaðar íleggjarar

ÍLEGGJARAR

Leo Poulsen
leo@sosialurin.fo

Føroya Banki vitjar í hesum døgum møgular íleggjarar í USA.

- Hóast vit eru ein lutfalsliga lítill fyrirkoma, og vit arbeiða á einum lutfalsliga lítlum marknaði, so eru vit skrásettir á altjóða virðisbrævamarknaðinum í Keypmannahavn. Partabrøvini verða handlað hvønn dag, og partabrøv kenna jú eingi landamørk, og um íleggjarin er í Føroyum, Keypmannahavn ella í USA, so hugsar hann á sama hátt, sigur Janus Petersen, forstjóri í Føroya Banka tá vit fingur fatur á honum í telefonini úr New York í gjár.

Hann hevur verið í USA á kunningarferð saman við

Suna Schwartz Jacobsen, og hann sigur, at í lötuni er stórir áhugi fyri Føroya Banka partabrævinum.

- Eitt partabræv er sum einhvør onnur vøra, sum verður keypt og seld, og sum allar aðrar vørur skal eitt partabræv eisini marknaðarførast, og tað er hetta, vit gera í USA í lötuni, sigur Janus Petersen.

Uppgávan er at skapa áhuga og vitan um partabrævið Føroya Banki, tí tað er ein fortreyt fyri, at íleggjarar fáa vitan um partabrævið.

- Eg haldi, eg kann siga, at áhugin er rimiliga stórir fyri partabrævinum. Vit hava vitjað 15 ymiskar stórar íleggjarar í fimm ymiskum býum, millum aðrar New York, Boston og Philadelphia, og eg haldi, at áhugin er stórir, sigur Janus Petersen.

Stórir íleggjari

Sum flestøllum kunnugt var tað júst í USA, at altjóða figgjarkreppan, sum herjar allan heimin, byrjaði við sonevndu SubPrime lánunum, men henda kreppan er við at hasa av so spakuliga.

- Ja, tað haldi eg vit kunnu siga. Nú hevur partabrævið hjá Føroya Banka havt eitt stóru tífarskeið, har kursirnir hava laga seg væl, og tað kemst av, at íleggjararnir eru varðugir við, at bankin



Partabrøvini hjá Føroya Banka hava stóran áhuga millum íleggjarar kring í heiminum í lötuni, sigur Janus Petersen, ið hevur ferðast kring í USA á kunningarferð

er lutfalsliga væl fyri, og hevur klárað seg lutfalsliga væl gjøgnum figgjarkreppuna, sigur Janus Petersen.

Hann sigur, at bankin eisini hevur fingið lutfalsliga nógv nýggjar stovnsligar

íleggjarar, tað vil siga pensjónskassar og stórar altjóða íleggjarar at gera ilögur í Føroya Banka.

- Og tað er jú við til at hjálpa upp á, at partabrævið verður handlað nógv soleið-

is, at kursin er hin rætti. Millum annað hava vit fingið ein av heimsins størstu íleggjarum, Wellington, sum nú eigur umleið fimm prosent av Føroya Banka, sigur Janus Petersen.

Onnur lond eisini

Talan er tó ikki um nýggj partabrøv, sum bankin hevur útskrivað.

- Nei. Eitt partabræv er sum ein handilsvøra, og tá tú keypir eitt partabræv er endamálið, at tú skal fáa ein vinning, og tað ger tú við at selja, tá kursurin er farin upp. Skal kursurin fara upp, skal tað eisini verða onkur, ið vil keypa, og tí er tað av týðningi, at partabrøvini verða marknaðarførð og gjørt verður vart við, at tað er ein góð iløga, sigur Janus Petersen.

Tí er tað ein fyrimunur, at handlað verður so nógv sum gjørligt við partabrøvunum.

- Tað er einasti máttin at skapa eitt áhugavert partabræv fyri partaeigararnar, og tað er hetta, vit gera í USA, sigur Janus Petersen.

Onnur lond enn USA standa á listanum yvir lond, sum skulu vitjast.

- Vit fara í morgin til Ísland, har vit skulu hava fundir við pensjónskassar og onnur. Vit hava verið í Keypmannahavn og vit umhugsu hini norðanlondini eisini. Tað er vanligt eftir at hava kunngjørt ein ársroknskap at vit fara runt til íleggjarar og gera vart við okkum, og tað er nakað, vit eisini hava gjørt onnur ár, sigur Janus Petersen, forstjóri í Føroya Banka.

USA ávarað um Lehman-kollaps

Amerikansku myndugleikarnir vórðu ávaraðir um, at alt ikki ruggaði sum tað skuldi hjá Lehman Brothers so tíðliga sum 1. mars 2008

FÍGGJARKREPPA

Leo Poulsen
leo@sosialurin.fo

Børsen skrivur, at amerikansku myndugleikarnir langt framman undan Lehman-kollapsinum vórðu ávaraðir, men bæði figgjareftirlitið og amerikanski tjóðbankin lótu ikki hesar ávaringar við seg koma.

Tað hevur sett ferð aftur á kjakið um, hvussu nógv myndugleikarnir vísu um stöðuna í bankanum, sum umvegis sítt krakk setti í

gongd á tað, sum seinni skuldi gerast til altjóða figgjarkreppuna, sum hevur kostað milliardir av krónum og milliónir arbeiðsleys.

Ávaringin kom frá kappingarneytunum í Merrill Lynch, ið júst av kappingarávum setti seg í samband við kappingareftirlitið um roknskaparskipanina, ið Lehman Brothers nýtti viðvíkjandi teirra likviditeti.

Vit byrjaðu at fáa telefonuppkall frá íleggjarum og fyrirkoma um skuld okkara. Tá vit ikki trúðu tølunum hjá Lehman, og hildu, at teirra útrokningar vóru skeivar, settu vit okkum í samband við myndugleikarnar, sigur ein fyrrverandi starvsmaður hjá Merrill Lynch, ið nú starvast hjá einum øðrum stór-banka, við Financial Times.

Útrokningar skipanin hjá Lehman Brothers fekk tað at siggja út til, at bankin hevði besta likviditetin í figgjarverðini, og tað høvdu starvsfólk hjá Merrill Lynch ilt við at trúgva. Í tilgongdini umhugsaði Merrill Lynch eisini at skifta útrokningar skipan, fyri at standa sterkari á pappirinum í kappingini.

Amerikanska figgjar eftirlitið hevur ikki vilja

gjørt viðmerkingar til Financial Times, og New York Fed hevur ikki fingið staðfest, um ein samrøða við Merrill Lynch er farin fram ella ikki, skrivur danska blaðið Børsen.